


निरीक्षण टिप्पणी डा0लोहिया समग्र ग्राम पौथिया वि0ख0 सुमेरपुर

निरीक्षणकर्ता अधिकारी	—	सन्ध्या तिवारी,आई0ए0एस0
पदनाम	—	जिलाधिकारी,हमीरपुर।
दिनांक	—	11 जनवरी 2016

दिनांक 11-1-2016 को अधोहस्ताक्षरी द्वारा शीतकालीन भ्रमण के तहत डा0राममनोहर लोहिया समग्र ग्राम विकास योजनान्तर्गत वर्ष 2015-16 के चयनित डा0लोहिया ग्राम पौथिया विकास खण्ड सुमेरपुर का निरीक्षण किया गया तथा ग्राम में रात्रि चौपाल लगाकर ग्रामवासियों की समस्याओं को सुना गया।

निरीक्षण/चौपाल के समय मुख्य विकास अधिकारी,अपर जिलाधिकारी, वि0/रा0, कार्यक्रमों से संबंधित जिला स्तरीय अधिकारी, उपजिलाधिकारी,सदर, खण्ड विकास अधिकारी,सुमेरपुर ग्राम स्तरीय कर्मचारी, ग्राम प्रधान तथा ग्रामवासी उपस्थित रहे। चौपाल के दौरान ही मा0 विधायक हमीरपुर द्वारा भी उपस्थित होकर ग्रामवासियों की समस्याओं रखी गयी।



1. **सम्पर्क मार्ग**—ग्राम पक्के मार्ग पर स्थित है। सम्पर्क मार्ग क्षतिग्रस्त है। ग्रामवासियों को बताया गया कि सम्पर्क मार्ग के निर्माण हेतु टेण्डर आदि का कार्य हो चुका है। यथाशीघ्र कार्य प्रारम्भ होगा।
2. **ग्रामीण विद्युतीकरण**— अधिशाषी अभियन्ता,विद्युत ने बताया कि ग्राम राजीव गांधी विद्युतीकरण योजना के अंतर्गत चयनित है। ग्राम में विद्युतीकरण का कार्य वर्ष के अंत तक पूर्ण हो जायेगा। ग्राम महमूद के निवासियों द्वारा बताया गया कि ग्राम महमूदपुर में विद्युतीकरण है,किन्तु कनेक्सन नहीं है। निर्देश दिये गये कि तत्काल कैम्प लगाकर कनेक्सन देने की कार्यवाही करें।
3. **सी0सी0रोड/के0सी0ड्रेन**— ग्राम में सी0सी0 रोड व के0सी0 ड्रेन हेतु 9 गलियों का चयन किया गया है। ग्रामवासियों को बताया गया कि इन गलियों के निर्माण हेतु 30-00लाख रू0 दिया गया है। ग्रामवासियों इन गलियों के निर्माण की स्थिति का सत्यापन किया गया। ग्राम में संतोष कुटार के मकान से दयाराम कुटार के मकान तक तथा नवीन मण्डी से लुकमान खां के दरवाजे तक कार्य पूर्ण हुआ है। शेष 05 गलियों का कार्य अभी तक प्रारम्भ नहीं हुआ है। उपस्थित अवर अभियन्ता द्वारा बताया गया कि निर्माण सामग्री आ गयी है,यथाशीघ्र कार्य पूर्ण करा दिया जायेगा। नवीन मण्डी से लुकमान खां के दरवाजे तक निर्मित नवनिर्मित सी0सी0 के टूटने की शिकायत ग्रामवासियों द्वारा की गयी। अधिशाषी अभियन्ता को निर्देशित किया जाता है कि इसे दिखवा लें तथा इसके सम्बन्ध में वस्तुस्थिति स्पष्ट करें।

4. **कृषि अनुदान वितरण** चौपाल के दौरान ग्रामवासियों ने अतिवृष्टि से हुयी फसलों के नुकसान के अनुदान राशि अभी तक प्राप्त न होने की शिकायत की गयी। इस सम्बन्ध में मौके पर ही लेखपाल से ग्राम में अनुदान राशि वितरण की समीक्षा की गयी। लेखपाल द्वारा बताया गया कि ग्राम में लगभग सभी लघु एवं सीमांत कृषकों को राहत राशि वितरित कर दी गयी है। लेखपाल द्वारा बताया गया कि उसके पास अभी 118 सीमान्त कृषकों की चेके उपलब्ध है, जिन्हें वितरित किया जाना है। मौके पर ही उपस्थित अवशेष किसानों को अधोहस्ताक्षरी एवं मा0 विधायक हमीरपुर द्वारा चेकें उपलब्ध करायी गयी। निर्देश दिये गये कि अन्य अवशेष पात्र किसानों को तत्काल चेके उपलब्ध करायी जायें। श्री सुखदेव निवासी महमूदपुर द्वारा बताया गया कि उसके द्वारा कई बार लेखपाल से कहा गया तथा तहसील में प्रार्थना पत्र दिये गये लेकिन उसकी चेक अभी तक प्राप्त नहीं हुयी है। तहसीलदार हमीरपुर को निर्देश दिये गये कि इसे दिखवाकर उचित कार्यवाही करें। लेखपाल द्वारा मृतक इंद्रजीत पुत्र बाली की वरासत दर्ज करने का तथ्य संज्ञान में लाया गया। लेखपाल द्वारा हस्ताक्षरयुक्त चेकें अपने पास रखने, उन्हें सम्बन्धित कृषकों को वितरित न करने एवं वरासत दर्ज न करने के सम्बन्ध में उसके विरुद्ध कडी कार्यवाही हेतु उपजिलाधिकारी को निर्देश दिये गये।
5. **अन्नाप्रथा**— चौपाल के दौरान ग्रामवासियों द्वारा ग्राम में अन्नाप्रथा रोके जाने के सम्बन्ध में कार्यवाही करने का अनुरोध किया गया। इस सम्बन्ध में ग्रामवासियों को बताया गया कि उनके ग्राम में बनी नई मण्डी में अन्ना जानवरों को रखने की व्यवस्था की गयी है। जहां पर अन्ना जानवरों को रखा जा सकता है। इन जानवरों को चारे की व्यवस्था पशुपालन विभाग द्वारा करायी जायेगी। ग्रामवासियों को बताया गया कि उक्त स्थल पर केवल अन्ना जानवरों को ही रखा जाये। इसे सुनिश्चित किये जाने की जिम्मेदारी ग्राम प्रधान को दी गयी। ग्रामवासियों को यह भी बताया गया कि जो व्यक्ति अपने पशु अन्ना छोड़े उसकी शिकायत उप जिलाधिकारी एवं थाने पर करें। ऐसे पशुपालकों के विरुद्ध शांति भंग के अंतर्गत कार्यवाही की जायेगी।
6. **मनरेगा**—चौपाल के दौरान ग्राम में मनरेगा के तहत कोई कार्य चलना नहीं पाया गया। लगातार निर्देशों के बावजूद लोहिया ग्राम में भी मनरेगा के तहत कार्य न कराया जाना आपत्तिजनक है। सम्बन्धित सचिव का स्पष्टीकरण प्राप्त किया जाये। ग्रामवासियों की सहमति से ही ग्राम में मनरेगा के तहत शमशान घाट को जाने वाले रास्ते पर कार्य कराये जाने के निर्देश दिये गये। यह भी निर्देश दिये गये कि इच्छुक व्यक्तियों को कार्यस्थल पर ही जॉबकार्ड बनाकर उनसे कार्य लिया जाये।



7. **स्वच्छ शौचालय निर्माण**— ग्राम में 88 शौचालय निर्माण का लक्ष्य निर्धारित है। जिला पंचायत राज अधिकारी को निर्देशित किया जाता है कि एक सप्ताह के अन्दर सभी शौचालयों को पूर्ण कराया जाना सुनिश्चित करें। ग्रामवासियों को शौचालय के फायदे के बारे में एवं इसका उपयोग न करने पर इससे होने वाली बीमारियों एवं बुराईयों के बारे में समझाया गया।

8. **इन्दिरा आवास योजना**—ग्राम में 8 आवास आवंटित हुये हैं। खण्ड विकास अधिकारी द्वारा बताया गया कि लाभार्थियों के खाते में पैसा पहुंच गया है। खण्ड विकास अधिकारी को निर्देश दिये गये कि उक्त लाभार्थियों से सम्पर्क कर तत्काल आवास पूर्ण कराये जायें।
9. **लोहिया ग्रामीण आवास योजना**— ग्राम में 44 व्यक्तियों का चयन किया गया है। चयनित व्यक्तियों के नाम पढकर सुनाये गये तथा चौपाल के दौरान उक्त व्यक्तियों की पात्रता का सत्यापन किया गया। निर्देश दिये गये कि यथाशीघ्र आवासों का निर्माण मानक एवं विशिष्टियों के अनुरूप कराया जाये।
10. **अवैध कब्जा**—ग्रामवासियों द्वारा ग्राम में तालाब एवं चकरोडों पर कब्जा होने की शिकायत की गयी। उप जिलाधिकारी को निर्देश दिये गये कि टीम गठित पैमाईश करायी जाये एवं अवैध कब्जा हटवाये जाने की नियमानुसार कार्यवाही सुनिश्चित करें।
11. **सार्वजनिक वितरण प्रणाली**— जिला पूर्ति अधिकारी द्वारा ग्रामवासियों को राष्ट्रीय खाद्य सुरक्षा अधिनियम के सम्बन्ध में विस्तृत जानकारी दी गयी। कोटेदारों का काम ठीक बताया गया। ग्राहकवासियों द्वारा बताया गया कि ग्राम में उचित दर विक्रेता की तीन दकानें हैं जिसमें से एक निलम्बित है और दूसरी जगह सम्बद्ध है, जिसके कारण इस दुकान से सम्बद्ध कार्डधारकों को राशन लेने में असुविधा हो रही है। उप जिलाधिकारी हमीरपुर इसकी बहाली के सम्बन्ध में तत्काल कार्यवाही सुनिश्चित करें।

12.

अन्य बिन्दु—ग्रामवासियों द्वारा सहुरापुर पम्प कैनाल न चलने की शिकायत की गयी। उनके द्वारा बताया गया कि उक्त पम्प कैनाल में स्थापित पांच पम्प कभी नहीं चले हैं। अधिशाषी अभियन्ता लघु डाल नहर को निर्देशित किया जाता है कि तत्काल इस सम्बन्ध में कार्यवाही कर पम्प कैनाल को पूरी क्षमता से संचालित करना सुनिश्चित करें। ग्रामवासियों द्वारा यह भी बताया गया कि ग्राम के दोनों ओर स्थित नहरों में लगभग डेढ़ किमी० लम्बाई में काली मिट्टी है, जिसमें कटाव होता है। ग्रामवासियों द्वारा इसमें डेढ़ किमी० की लम्बाई में आर०सी०सी० कराने का अनुरोध किया है। अधिशाषी अभियन्ता लघु डाल नहर को निर्देशित किया जाता है कि उक्त के सम्बन्ध में तत्काल कार्यवाही सुनिश्चित करायें।

2—ग्रामवासियों द्वारा शिकायत की गयी कि निर्माणाधीन पौथिया—कुण्डौरा मार्ग के ठेकेदार द्वारा खेतों तथा नहर से मिट्टी खोदकर नहर को नष्ट किया जा रहा है। अधिशाषी अभियन्ता लोनिवि प्रा०खं० हमीरपुर तत्काल इस सम्बन्ध में कार्यवाही सुनिश्चित कर अवगत करायें।



